

**గురు పౌర్ణమి సందర్భంగా  
సాయి బాబా ఆలయంలో ప్రత్యేక పూజలు**



2లో..

జాతీయ తెలుగు దినపత్రిక

# ప్రజాజ్యోతి

ప్రతి లక్షరం / ప్రజలకోసం

## కలీంగర్

జగిత్యాల - రాజన్న సిరిసిల్ల - పద్దపల్లి

సోమవారం, 22, జులై 2024

5 పేజీలు

**బోనాల ఉత్సవాల్లో పాల్గొన్న మున్సిపల్ చైర్మన్**

సిరిసిల్ల: జులై 21 (ప్రజా జ్యోతి)

సిరిసిల్ల పట్టణంలో 3వ వార్డులో మున్సిపల్ చైర్మన్ జిందం కళా చక్రపాణి ఆధ్వర్యంలో ఆషాఢ మాసం సందర్భంగా శ్రీ పోచమ్మ తల్లికి బోనాలు కన్నుల పండుగగా ఘనంగా నిర్వహించారు. ఈ కార్యక్రమానికి ముఖ్య అతిథిగా కమిషనర్ డి. లావణ్య పాల్గొన్నారు. పట్టణంలోని 3వ వార్డులో ప్రతి ఇంటి నుంచి మహిళలు బోనాన్ని ఎత్తుకొని డప్పు చప్పుల మధ్య పోచమ్మ దేవాలయానికి బయల్దేరారు. అనంతరం అమ్మవారికి ప్రత్యేక పూజలు నిర్వహించి నైవేద్యాన్ని సమర్పించారు.



5లో..

**హుజూరాబాద్ పట్టణంలో**

**జలమయమైన 23వ వార్డు**

అమృతకుంట, జులై 21 (ప్రజా జ్యోతి):

గత రెండు రోజులుగా ఎడతెరిపి లేకుండా కురుస్తున్న వర్షాలతో హుజూరాబాద్ పట్టణంలోని గాంధీ నగర్, బుడిగెజంగం కాలనీ ప్రాంతంలోని 23 వార్డులోని కొన్ని ప్రాంతాలు ఆదివారం జలమయ్యాయి. ప్రజలు తీవ్ర ఇబ్బందులు పడుతున్నట్లు వీడియో సోషల్ మీడియా ద్వారా

పట్టణ ప్రజలు కోరగా విషయాన్ని తెలుసుకున్న కౌన్సిలర్ మొలుగు సృజన, బీ ఆర్ ఎస్ నాయకుడు మొలుగు పూర్ణచందర్ వర్షంలోనూ వార్డులో తిరుగుతూ వరదతో నీటిమయమైన ప్రాంతంలో ప్రజలకు ఇబ్బందులు ఎదురుకాకుండా చర్యలు తీసుకున్నారు.



3లో..

- వర్షపు నీటి తొలగింపు - వార్డు ప్రజలకు రక్షణ
- అధికారుల సహాయంతో సహాయక చర్యలు
- తక్షణమే చర్యలు చేప్పట్టిన కౌన్సిలర్ మొలుగు సృజన - పూర్ణచందర్
- కృతజ్ఞతలు తెలిపిన వార్డు ప్రజలు

# కనుల పండువగా శ్రీ రేణుకా ఎల్లమ్మ తల్లి బోనాలు



సుల్తానాబాద్ జూలై 21 (ప్రజా జ్యోతి)

సుల్తానాబాద్ పట్టణంలో గౌడ సంఘం ఆధ్వర్యంలో రేణుక ఎల్లమ్మ బోనాలను ఆదివారం ఘనంగా నిర్వహించారు. గౌడ కులస్తులు అందరూ కలిసి అమ్మవారికి బోనాల పండగను వైభవంగా నిర్వహించారు. వరాన్ని సైతం లెక్కచేయకుండా భక్తిశ్రద్ధలతో బోనం ఎత్తుకొని వీధి వీధిన దప్పు చప్పులతో బైండ్రవారి విన్యాసాలతో, శివ సత్తుల పూసకాలతో ఊరేగింపు నిర్వహించి అమ్మవారికి నైవేద్యం సమర్పించారు ఈ కార్యక్రమానికి పెద్దపెల్లి ఎమ్మెల్యే చింతకుంట విజయ రమణారావు హాజరై అమ్మవారికి బోనం ఎత్తి ప్రత్యేక పూజలు నిర్వహించారు ఈ సందర్భంగా ఎమ్మెల్యే విజయ రమణారావు మాట్లాడుతూ శ్రీ రేణుక ఎల్లమ్మ తల్లి ఆశీస్సులతో పెద్దపల్లి



నియోజకవర్గ ప్రజలు సుఖ సంతోషాలతో సుభిష్టంగా ఉండాలని పంటలు బాగా పండి రైతు కళ్ళల్లో సంతోషాన్ని చూడాలని వేడుకున్నట్లు తెలియజేశారు ఈ కార్యక్రమంలో మినుపాల ప్రకాష్ రావు మాజీ సర్పంచ్ అంతటి పుష్పలత అన్నయ్య గౌడ్, మంద శ్రీనివాస్ గౌడ్, గడ్డం అంజయ్య గౌడ్, కొయ్యడ శ్రీనివాస్ గౌడ్, మంద మల్లయ్య గౌడ్, అంతటి లచ్చయ్య గౌడ్, పొన్నం తిరుపతి గౌడ్, పోడేటి వెంకటేష్ గౌడ్, సంతోష్ గౌడ్, కొయ్యడ ఎల్లయ్య గౌడ్, మంద మధుకర్ గౌడ్, ఆనపురం శ్రీనివాస్ గౌడ్, కెక్కెర్ల శ్రీనివాస్ గౌడ్, బత్తిని కృష్ణ గౌడ్, మంద నాగార్జున గౌడ్, మంద శివ గౌడ్, అంతటి చిరంజీవి, బైరగోని ప్రభాకర్ గౌడ్ తో పాటు అధిక సంఖ్యలో గౌడ సంఘ నాయకులు, యువకులు మహిళలు అధిక సంఖ్యలో పాల్గొన్నారు.

## కవి జుకంటి జగన్నాథం కు శ్రీ దాశరథి కృష్ణమాచార్య అవార్డు సాహితీ లోకానికి గర్వకారణం

సిరిసిల్ల: జూలై 21 (ప్రజా జ్యోతి)

డాక్టర్ దాశరథి కృష్ణమాచార్య శత జయంతి సందర్భంగా ప్రతి ఏటా ప్రకటించే ప్రతిష్టాత్మక శ్రీ దాశరథి కృష్ణమాచార్య అవార్డు 2024 సంవత్సరానికి గాను ప్రముఖ కవి రచయిత జుకంటి జగన్నాథం కు తెలంగాణ రాష్ట్ర ప్రభుత్వం ప్రకటించిన సందర్భంగా శుభాకాంక్షలు తెలియజేసిన తెలంగాణ రాష్ట్ర ఐక్య ఉపాధ్యాయ ఫెడరేషన్ రాజన్న సిరిసిల్ల అధ్యక్షులు పాకాల శంకర్ గౌడ్, కోశాధికారి పర్వాల రవీందర్, తెలంగాణ రచయితల వేదిక రాష్ట్ర కార్యదర్శి అడేపు లక్ష్మణ్ జిల్లా అధ్యక్షులు వెంగళి నాగరాజు వారు మాట్లాడుతూ. సాహితీ ప్రపంచానికి ఎనలేని సేవ చేస్తూ నిరంతరం ప్రజల పక్షాన నిలుస్తూ సామాన్యుల జీవితాలే ఇతివృత్తాలుగా అనేక రచనలు చేసిన అభ్యుదయ కవి, రచయిత జుకంటి అని అన్నారు. వారికి రాష్ట్ర ప్రభుత్వం ప్రతిష్టాత్మక అవార్డు ప్రకటించడం గర్వకారణమని అన్నారు. జుకంటి విశేషాలు... జుకంటి జగన్నాథం తెలంగాణకు చెందిన వచన కవి, కథకులు. 14 కవితా సంకలనాలు, ఒక కథల పుస్తకం వెలువరించారు. జననం 1955 జూన్ 20 (వయసు 69) తంగళ్లపల్లి, రాజన్న సిరిసిల్ల జిల్లా, తెలంగాణ, జగన్నాథం గారు 1955, జూన్ 20న దుర్గయ్య-సుశీల దంపతులకు రాజన్న సిరిసిల్ల జిల్లా లోని తంగళ్లపల్లి గ్రామంలో జన్మించారు. రచనారంగం: జగన్నాథం ప్రధానంగా వచన కవిత్వం రాస్తారు. కథల సంకలనం కూడా వచ్చింది. వీరి కవిత్వంపై యం. నారాయణ శర్మ విశ్లేషణ చేసి ఊరి దుఃఖంపేరుతో ఒక వ్యాసాల పుస్తకాన్ని ప్రచురించారు. అభ్యుదయ, విప్లవ, దళిత, బహుజన, మైనాద్రి వాదాల కవిత్వం రాశారు. ప్రధానంగా ప్రపంచీకరణ పరిణామాలను మొదటగా తెలుగు సాహిత్యంలో రాసిన కవిగా గుర్తింపు పొందారు.

### వచన కవిత్వ సంకలనాలు:

పాతాళ గరిగె (1993) ఇండియా ప్రైవేట్ లిమిటెడ్ (1996)



గంగడోలు (1998) వాస్కోడిగామా డాట్ కామ్ (2000) బొడ్డుతాడు (2002) ఒకరోజు పదిగాయాలు (అత్యాధునిక కావ్యం) 2004 తల్లికొంగు (2006) పిడికెడు కలలు! దోసెడు కన్నీళ్లు! (2008) తారంగం (2009) రాజపత్రం (2011) చిలుక రహస్యం (2012) చెట్టును దాటుకుంటూ... (2015) వస (2017) ఊరు ఒక నారుమడి (2018) సద్దుమలై (2020) కథా సంకలనం:- వైపటి (2004) అవార్డులు: వలస (కథ) ఆంధ్రజ్యోతి వీక్షి దీపావళి కథల పోటీలో ద్వితీయ బహుమతి (1986) సినారె కవితా పురస్కారం (1998) నూతన పాటి గంగాధరం పురస్కారం (2000) శ్రీవర్స ప్రెంట్ పురస్కారం గరికపాటి పురస్కారం (2004) సృజనాత్మకత ప్రక్రియలకు తెలుగు యూనివర్సిటీ ధర్మనిధి అవార్డు (2002) రాచకొండ విశ్వనాథ శాస్త్రి కథా పురస్కారం (2008) కవిత్వం విభాగంలో తెలుగు యూనివర్సిటీ ప్రతిభా పురస్కారం (2011) తెలంగాణ ఉత్తమ సాహితీవేత్త పురస్కారం (2015) తెలంగాణ సారస్వత పరిషత్తు సినారె పురస్కారం (2019) రాజన్న సిరిసిల్ల జిల్లా ముద్దుబిడ్డ అభ్యుదయ కవి దాశరథి కృష్ణమాచార్య ప్రతిష్టాత్మక సాహితీ పురస్కారం (2024) అందుకోబోతున్న జుకంటి జగన్నాథం కు శుభాకాంక్షలు.

## గద్దర్ సభను విజయవంతం చేయండి

సిరిసిల్ల: జూలై 21 (ప్రజా జ్యోతి)

సిరిసిల్ల పట్టణంలో ప్రెస్ క్లబ్ లో ప్రజా సంఘాల ఆధ్వర్యంలో ప్రెస్ మీట్ ఏర్పాటు చేసి మాట్లాడారు. ప్రజాయుద్ధ నౌక ఒక గద్దర్ అన్న అమరత్వం పొంది ఆగస్టు 6 2024 నాటికి సంవత్సర కాలం అవుతుంది. ఈ సందర్భంగా గద్దర్ ను స్మరించుకోవడానికి ఆగస్టు 1 నాడు ఉదయం 11 గంటలకు సిరిసిల్ల పట్టణంలో వానవి కళ్యాణ మండపంలో గద్దర్ ప్రథమ వర్తంతి సభను ప్రజా సంఘాల ఆధ్వర్యంలో నిర్వహిస్తున్నాయి. కావున కవులు వేదాపులు సాంస్కృతిక కళాకారులు జిల్లా ప్రజలు గద్దర్ అభిమానులు పాల్గొని సభను విజయవంతం చేయాలని వారు కోరారు. ఈ కార్యక్రమంలో కత్తెర దేవదాస్, రాగుల రాములు, గుంటి వేణు, గోనె ఎల్లప్ప,



తంగ శివరాజ్, సిరిసిల్ల రాము, రేగుల కనకయ్య, గడ్డం కిరణ్ తదితరులు పాల్గొన్నారు.

## వర్షాల నేపథ్యంలో ప్రజలందరూ అప్రమత్తంగా ఉండాలి


ప్రజలెవరూ ఇండ్లనుండి బయటికి వెళ్ళవద్దు.. ప్రజల సౌకర్యార్థం ఫిర్యాదులు, సమస్యలు తెలపడానికి 24/7 హెల్ప్ లైన్ 9398684240 ఏర్పాటు.. కలెక్టర్ సందిప్ కుమార్ రూ సీరిసిల్ల: జూలై 21 (ప్రజా జ్యోతి)

రాజన్న సిరిసిల్ల జిల్లాలో వర్షాలు కురుస్తున్న నేపథ్యంలో జిల్లా సమీకృత కార్యాలయంలో ప్రజల సౌకర్యార్థం హెల్ప్ లైన్ నెంబర్ ను ఏర్పాటు చేసినట్లు కలెక్టర్ సందిప్ కుమార్ రూ ఒక ప్రకటన లో తెలిపారు. భారీ వర్షాలు కురిసే అవకాశం ఉన్న దృష్ట్యా ప్రజలెవరూ ఇండ్ల నుండి బయటికి వెళ్ళకుండా అప్రమత్తంగా ఉండాలని, చెరువులు నిండి ఉన్న దృష్ట్యా అధికారులు కనిపెట్టుకుంటూ ఉంటూ అప్రమత్తంగా ఉండాలని సూచించారు. నీటి పారుదల శాఖ, రోడ్లు, భవనాలు శాఖ, పంచాయితీ రాజ్ ఇంజనీరింగ్ శాఖ, అలాగే మున్సిపల్ అధికారులు అప్రమత్తంగా ఉండి కల్వర్షలు, రోడ్ల పరిస్థితిని ఎప్పటికప్పుడు కనిపెట్టుకుంటూ ఉండాలని చెరువులు, జలాశయాలు నీటి మట్టాలను పర్యవేక్షిస్తూ ముందు జాగ్రత్త చర్యలు చేపట్టాలని ఆదేశించారు. అధికారులు క్షేత్ర స్థాయిలో అందుబాటులో ఉంది సహాయక చర్యల్లో పాల్గొనాలని సూచించారు. ముఖ్యంగా సిరిసిల్ల పట్టణంలో లోతట్టు ప్రాంతాల్లో నివసించే ప్రజలు అప్రమత్తంగా ఉండాలని సూచించారు. అధికారుల సూచనలను ప్రజలు పాటించాలని, అనవసరంగా బయటికి వెళ్ళకుండా ఇంట్లోనే ఉంటూ జిల్లా యంత్రాంగానికి సహకరించాలని సూచించారు. జిల్లా వ్యాప్తంగా అధికారులు శిథిలమైన ఇండ్లు, లోతట్టు ప్రాంతాల్లో నివసిస్తున్న ప్రజలను అప్రమత్తం చేయాలని ఆదేశించారు. హెల్ప్ లైన్ నంబర్ 9398684240 ను సంప్రదించాలని ఆయన పేర్కొన్నారు. ప్రజలు ఈ అవకాశాన్ని సద్వినియోగం చేసుకోవాలని కలెక్టర్ పేర్కొన్నారు.



గూరు పౌరమి సందర్భంగా సాయి బాబా ఆలయంలో ప్రత్యేక పూజలు

సిరిసిల్ల: జూలై 21 (ప్రజా జ్యోతి)



సిరిసిల్ల పట్టణంలో సాయి నగర్ లో శ్రీ షిరిడి సాయిబాబా మందిరంలో గూరు పౌరమి సందర్భంగా సాయిబాబా ఆలయంలో పూజారులు ప్రత్యేక పూజలు చేపట్టారు. ఉదయం నుండి భక్తులు సందడి నెలకొంది. పట్టణ ప్రజలు భక్తులు అత్యంత భక్తి శ్రద్ధలతో సాయి బాబా కు ప్రత్యేక పూజలు నిర్వహించి తమ మొక్కులు చెల్లించుకున్నారు. అలాగే బాబా ఆలయంలో ప్రతి పౌరమి కి శ్రీ సత్యనారాయణ స్వామి ప్రతం అన్నదాన కార్యక్రమాల నిర్వహిస్తున్నట్లు ఆలయ అధికారులు తెలిపారు.



# హుజూరాబాద్ పట్టణంలో జలమాయమైన 23 వ వార్డు



**వర్షపు నీటి తొలగింపు - వార్డు ప్రజలకు రక్షణ అధికారుల సహాయంతో సహాయక చర్యలు తక్షణమే చర్యలు చేపట్టిన కౌన్సిలర్ మొలుగు సృజన - పూర్ణచందర్ కృతజ్ఞతలు తెలిపిన వార్డు ప్రజలు జమ్మికుంట, జూలై 21( ప్రజా జ్యోతి):**

గత రెండు రోజులుగా ఎడతెరిపి లేకుండా కురుస్తున్న వర్షాలతో హుజూరాబాద్ పట్టణంలోని గాంధీ నగర్, బుడిగెజంగం కాలనీ ప్రాంతంలోని 23 వార్డులోని కొన్ని ప్రాంతాలు అదివారం జలమయ్యాయి. ప్రజలు తీవ్ర ఇబ్బందులు పడుతున్నట్లు వీడియో సోషల్ మీడియా ద్వారా పట్టణ ప్రజలు కోరగా విషయాన్ని తెలుసుకున్న కౌన్సిలర్ మొలుగు సృజన, బీ ఆర్ ఎస్ నాయకుడు మొలుగు పూర్ణచందర్ వర్షంలోనూ వార్డులో తిరుగుతూ వరదతో నీటిమయమైన ప్రాంతంలో ప్రజలకు ఇబ్బందులు ఎదురుకాకుండా చర్యలు తీసుకున్నారు. ప్రజలు ఇబ్బందులు ఎదుర్కొంటున్న విషయాన్ని మున్సిపల్ అధికారులకు విషయాన్ని తెలిపారు. జేసీబీ సహాయంతో వరదనీటిని బయటకు పంపే ప్రయత్నం చేసారు. తాము కూడా



ప్రత్యక్షంగా జలమయమైన వీధుల్లో నీళ్ళు నిలవకుండా చేశారు. ఎడతెరిపి లేకుండా కురుస్తున్న వర్షంతో వరద రావడంతో ఈ సమస్యను పరిష్కరించేందుకు కృషి చేశారు. హుజూరాబాద్ పట్టణంలో 23 వ వార్డు ప్రజలకు ప్రతి సందర్భంలో నేనున్నానంటూ సృజన పూర్ణచందర్ స్పందిస్తూ సమస్యల పరిష్కారానికి తమవంతు కృషి చేయడాన్ని పలువురు అభినందిస్తున్నారు.

**స్పందించిన రెవెన్యూ, మున్సిపల్ అధికారులు, సిబ్బంది ...** హుజూరాబాద్ పట్టణంలోని 23 వ వార్డులోకి వరదనీరు చేరడంతో ఈవిషయాన్ని బీ ఆర్ ఎస్ నేత, కౌన్సిలర్ మొలుగు సృజన పూర్ణచందర్ అధికారుల దృష్టికి తీసుకువెళ్లారు. వెంటనే స్పందించిన రెవెన్యూ ఇన్స్పెక్టర్ శేఖర్, మున్సిపల్ సిబ్బంది ప్రతాప రాజు, అశిష్ అక్కడికి చేరుకొని సహాయక చర్యలకు సహకారం అందించారు. వరదనీరు రాత్రిపూట ఎక్కువైతే బుడిగెజంగం కాలనీలోని సాంఘిక సంక్షేమ ఎస్సీ బాలుర హాస్టల్ లో బాధితులకు ఆశ్రయం తీసుకోవాలని కోరారు. హాస్టల్ వార్డెన్ తోనూ ఈ విషయమై చర్చించారు. వరదపై వెంటనే స్పందించిన అధికారులకు వారు కృతజ్ఞతలు తెలిపారు.

# సైబర్ నేరాల పై అప్రమత్తంగా ఉండాలి

- ప్రయాణ సమయంలో ఆభరణాలు పట్ల జాగ్రత్తగా వహించాలి
- జమ్మికుంట పట్టణ సీబి వరగంటి రవి జమ్మికుంట,జూలై21( ప్రజా జ్యోతి):


సైబర్ నేరాల పట్ల ప్రజలు, మహిళలు, విద్యార్థులు, యువత పూర్తిగా అవగాహన కలిగి ఉండి, తగు జాగ్రత్తలు తీసుకోవాలని జమ్మికుంట పట్టణ సీబి వరగంటి రవి అన్నారు.అదివారం జమ్మికుంట పట్టణంలోని ఆర్టిసీ బస్ స్టేషన్ లో ప్రయాణికుల తో సీబి రవి మాట్లాడుతూ ప్రయాణ సమయంలో మహిళలు చైన్ స్వాచ్ఛ బారిన పడకుండా ,అలాగే మాయమాటలు చెప్పి బ్యాగులు దొంగతనాల చేసే వారి పట్ల జాగ్రత్తగా ఉండాలని తగు అపరిచితుల నుంచి ఎస్ఎంఎస్, ఈ మెయిల్, వాట్సాప్ ద్వారా వచ్చే బ్లా కలర్ లింక్స్ ను క్లిక్ చేస్తే, మీ మొబైల్లోని డేటా మొత్తం సైబర్ నేరగాళ్ల చేతుల్లోకి పోతుందని హెచ్చరించారు. ప్రజలు తమ వ్యక్తిగత, బ్యాంకింగ్ వివరాలు అపరిచితులతో పంచుకోవద్దని సూచించారు. ఫోన్ లో ఓటిపీ, ఓఎల్ఎక్స్, పేటీఎం, గూగుల్ పే, ఫోన్



పే, కేబ్లెస్ లను అప్డేట్ చేయమని వచ్చే మెసేజ్ లకు స్పందించకూ దడన్నారు. సైబర్ నేరాలకు గురైనప్పుడు 1930 ట్రోల్ ఫ్రీ నం బర్ కు డయల్ చేయాలన్నారు. మాదక ద్రవ్యాల వినియోగంతో జరిగే నష్టాలు, పోక్సో కేసుల పర్యవసానాలు, సీసీ కెమెరాల ఉపయోగాలు, రైతు లు భూమిని తాకట్టు పెట్టి రుణాలు తీసుకునే సమయంలో మోసపోకుండా ఉండేందుకు తీసుకోవాల్సిన జాగ్రత్తలపై అవగాహన కల్పించారు.

# సాయిబాబా ఆలయంలో గురుపౌర్ణమి ప్రత్యేక పూజలు

**జమ్మికుంట,జూలై21( ప్రజా జ్యోతి):** జమ్మికుంట పట్టణంలోని శ్రీ లక్ష్మీ గణపతి శిరిడి సాయిబాబా దేవాలయంలో గురు పౌర్ణమి సందర్భంగా అదివారం ప్రత్యేక పూజ కార్యక్రమంలో భాగంగా ఆలయ ప్రధాన అర్చకులు సముద్రాల ప్రసాదాచార్యులు, సముద్రాల కిశోరాచార్యుల అధ్యక్షతన దేవతా ఆరాధన హోమం, పూర్ణాహుతి, పంచామృత నవగ్రహ అభిషేకం, స్వామివారి దివ్యదర్శనం, నిత్య ఆర్చన, మధ్యాహ్నం హారతి, తీర్థ ప్రసాద వితరణ నిర్వహించారు... మధ్యాహ్నం భక్తులకు మహా అన్నదానం నిర్వహించారు..సాయంత్రం ఆలయంలో సంధ్యాహారతి, పల్లకి సేవ, రాత్రి హారతి, పఫలింపు సేవ, తీర్థప్రసాద వితరణ నిర్వహించారు.., శ్రీమాన్ పర్యవేక్షణలో, శ్రీ షిరిసాయి సేవా సమితి హాసింగ్ బోర్డు కాలనీ, లక్ష్మీ గణపతి షిరిడి సాయిబాబా ఆలయంలో గురు పౌర్ణమి మహోత్సవ వేడుకలు అదివారం ఘనంగా నిర్వహించడం జరుగుతుందని ఆలయ నిర్వాహకులు తెలిపారు. ఉదయం 8 గంటలకు విగ్నేశ్వర పూజ, పుణ్యాహవాచనము, రుత్వికరణము, అఖండ దీపారాధన, పూజ, సాయిబాబా వారికి పంచామృత స్నానం, పంచసూక్తి అభిషేకం జరుగుతున్న తెలిపారు. మధ్యాహ్నం హారతి అనంతరం మహా అన్నదాన కార్యక్రమం ఘనంగా నిర్వహించడం జరుగుతుందన్నారు. ఈ కార్యక్రమంలో శ్రీ షిరిడి సాయిబాబా ఆలయ చైర్మన్ సంపత్ కుమార్, ఆలయ కమిటీ సభ్యులు అధిక సంఖ్యలో భక్తులు పాల్గొన్నారు.



# ప్రసన్నాంజనేయ సంఘం అధ్యక్షుడిగా కొత్త లక్ష్మీనారాయణ

కోరుట్ల జూలై 21 (ప్రజాజ్యోతి)



కోరుట్ల పట్టణంలోని ప్రసన్నాంజనేయ వాడ సంఘం ఎన్నికలను అదివారం రోజు నిర్వహించారు. ఎన్నికలలో కొత్త లక్ష్మీనారాయణ ను అధ్యక్షుడిగా ఎన్నుకున్నారు. ఈ సందర్భంగా ఆయన మాట్లాడుతూ వాడకట్టు సంఘం ఎన్నికల్లో తన పైన ఉన్న అభిమానంతో నమ్మకంతో భారీ మెజార్టీతో గెలిపించిన సభ్యులకి కృతజ్ఞతలు తెలిపారు. ఈ కార్యక్రమంలో ఎల్లంకి రమేష్,రాజేంద్రప్రసాద్, భాస్కర్,నవీన్ తదితరులు పాల్గొన్నారు



# ఘనంగా ప్రభుత్వ డిగ్రీ కళాశాల విద్యార్థుల ఆత్మీయ సమ్మేళనం

**జమ్మికుంట,జూలై21( ప్రజా జ్యోతి):** జమ్మికుంట పట్టణంలోని ప్రభుత్వ డిగ్రీ కళాశాలలో 2003-2006 బి.కామ్ డిగ్రీ విద్యార్థుల ఆత్మీయ సమ్మేళనం అదివారం జమ్మికుంట పట్టణంలోని మయూరి పంక్షన్ హాల్ లో ఘనంగా నిర్వహించారు.. ఈ ఆత్మీయ సమ్మేళనంలో డిగ్రీ కళాశాల అధ్యాపకులు డాక్టర్. చంద్రమౌళి, యన్ సి సి కెమిస్ట్రీ లెక్చరర్ చంద్రమౌళి, కామర్స్ లెక్చరర్ లింగారెడ్డి, విజేందర్ రెడ్డి ప్రవీణ్ కుమార్ లకు పూలగుచ్చం తో స్వాగతం పలికి వారికి మెమోంటో తో ఘనంగా సన్మానించారు... ఈ సందర్భంగా విద్యార్థులు, లెక్చరర్ అప్పుడున్న పరిస్థితులను ఇప్పుడున్న పరిస్థితులను నెమరు వేసుకొని ఒకరికి ఒకరు తోడుగా ఉంటూ స్నేహబంధాన్ని పెంచుకోవాలని అందరూ ఏ స్థాయిలో ఉన్న ఒకరినొకరు తోడ్పాటు అందించుకొని ఉండాలని పేర్కొన్నారు. ప్రభుత్వ డిగ్రీ కళాశాల 1982 సంవత్సరంలో ఆదర్శ డిగ్రీ కళాశాల గా ఏర్పడి ప్రభుత్వం స్వాధీనం చేసుకొని డిగ్రీ కళాశాలగా మార్చుకొని ఎంతోమంది విద్యార్థులను దాక్షిణ్యంగా, లాయర్లుగా, ఉద్యమకారులుగా, విద్యావేత్తలుగా తయారుచేసి వివిధ రంగాల్లో వారు నైపుణ్యం సాధించుకుంటున్నారని జమ్మికుంట డిగ్రీ కళాశాల చరిత్ర పూర్వపరాలను లెక్చరర్లు వివరించడం జరిగింది. ఈ కార్యక్రమంలో విద్యార్థులు కొలువురు సురేష్, వడ్లూరి కిషోర్, మైసర్, కిరణ్, హజరత్ పాషా, జగన్, శ్రీకాంత్, తహీర్, అలియాజ్, అఖండేశ్వరి, అలువేని, ససీమా, రమ్యకృష్ణ లతోపాటు 50 మంది విద్యార్థులు పాల్గొన్నారు.



# లయన్స్ క్లబ్ ఆధ్వర్యంలో ఘనంగా గురు పౌర్ణమి వేడుకలు

సుల్తానాబాద్ జూలై 21 (ప్రజా జ్యోతి)

లయన్స్ క్లబ్ ఆఫ్ సుల్తానాబాద్ ఆధ్వర్యంలో గురుపూర్ణిమను పురస్కరించుకొని మండల కేంద్రంలోని స్థానిక ఇండియన్ పబ్లిక్ పాఠశాలలో ఏర్పాటు చేసిన కార్యక్రమంలో ఉపాధ్యాయుని, ఉపాధ్యాయులకు జ్ఞాపికలను అందజేసిన అనంతరం శాలువలతో ఘనంగా సత్కరించిన లైన్స్ క్లబ్ ప్రతినిధులు ఈ సందర్భంగా లైన్స్ క్లబ్ అధ్యక్షుడు మాటేటి సంజీవ్ కుమార్ మాట్లాడుతూ.. గురు బ్రహ్మ: గురు విష్ణు: గురుదేవో మహేశ్వరః, గురు సాక్షాత్ పరబ్రహ్మ తస్మై శ్రీ గురవే నమః. బ్రహ్మ, విష్ణువు, మహేశ్వరుని తరువాత భారతీయ సంస్కృతిలో పూర్వం నుండి గురువులకు ఒక ప్రత్యేకమైన స్థానం ఉంది. గురువు అంటే అజ్ఞానం అనే బీకటి పొరలను పారదోలి జ్ఞానమనే వెలుతురును అందించే ఒక గొప్ప శక్తి అని, పూర్వకాలంలో వేదాలను ఏకం చేసి పంచమ వేదంగా మహాభారతాన్ని వినియోగించి సాయంతో గ్రంథస్థం చేసి ప్రపంచ మానవాళికి దిశా నిర్దేశం చేసిన వ్యాస మహర్షికి కృతజ్ఞతగా ప్రతిఏటా జూలై 21న ఆషాఢ మాస శుద్ధ పంచమిని గురు పూర్ణిమ లేదా వ్యాస పూర్ణిమగా జరుపుతారని తెలిపారు. ఈ కార్యక్రమంలో జిల్లా కో-ఆర్డినేటర్లు వలస నీలయ్య,



మాటేటి శ్రీనివాస్, కోశాధికారి పూసాల సాంబమూర్తి సభ్యులు చకిలం వెంకటేశ్వర్లు, నాగమల్ల ప్రశాంత్ కుమార్ పాఠశాల ఉపాధ్యాయులు కొమ్ము కుమార్, మహమ్మద్ ఆరిఫ్, పురం సునీత, వినయ్ సాయిబాబా ఆలయ పురోహితులు సంజయ్ మరియు పాఠశాల డైరెక్టర్ మాటేటి క్రిష్ణప్రయో తదితరులు పాల్గొన్నారు

# ఫామ్ హౌస్ పాలన కాదు మాది ప్రజా పాలన

సిరిసిల్ల నియోజకవర్గ ఇంచార్జి కేకే మహేందర్ రెడ్డి

సిరిసిల్ల జూలై 21(ప్రజా జ్యోతి)

కాంగ్రెస్ పార్టీది ఫామ్ హౌస్ పాలన కాదు అని ముఖ్యమంత్రితో సహా మంత్రులు, ఎమ్మెల్యేలు ప్రజా పాలనలో కొనసాగిస్తున్నారని పేర్కొన్నారు. కాంగ్రెస్ పార్టీ సిరిసిల్ల ఇంచార్జి కేకే మహేందర్ రెడ్డి సిరిసిల్ల నియోజకవర్గ పార్టీ కార్యాలయంలో స్థానిక కాంగ్రెస్ నాయకులతో కలిసి ఏర్పాటు చేసిన మీడియా సమావేశంలో కేసీఆర్, కేటీఆర్, హరిష్ రావులపై ఘాటు వ్యాఖ్యలు చేశారు. మాటమీద నిలబడి ఇచ్చిన హామీలను కాంగ్రెస్ పార్టీ అమలు చేస్తుందని, గత బిఆర్ఎస్ ప్రభుత్వం చేసిన అప్పులకు మిత్తులు కట్టడానికే సరిపోతుందని అన్నారు. రైతు రుణమాఫీ మొదటి విడత 32 వేల కోట్ల రుణమాఫీ చేసిందన్నారు. రైతును రాజుగా చేయడమే కాంగ్రెస్ ప్రభుత్వ లక్ష్యమని, మిగతా 2 విడతల్లో పూర్తిస్థాయి రెండు లక్షల రుణమాఫీని ప్రభుత్వం చేసి తీరుతుంది. కేసీఆర్ లాగా ఫామ్ హౌస్ లో ఉండి నిర్ణయాలు తీసుకోవడం కాదు, మంత్రులందరూ కలిసి ఏర్పడి రుణమాఫీ విధివిధానాలను రూపొందించారని రైతుబంధు పథకం పై కూడా ప్రజాభిప్రాయాల సేకరిస్తున్నట్లు తెలిపారు. రుణమాఫీపై మాట్లాడే అర్హత కేసీఆర్, కేటీఆర్, హరిష్ రావులకు లేదని, పీఠాలు కదులుతున్నాయనే, పిచ్చి పట్టినట్లు తలా తోకా లేని విమర్శలు చేస్తున్నారని మండిపడ్డారు. రుణమాఫీ చెయ్యకపోతే రాజీనామా చేస్తానని ముఖ్యమంత్రి రేవంత్ రెడ్డి చెప్పారని రుణమాఫీ చేస్తే రాజీనామా చేస్తానన్న హరిష్ రావు ఇప్పుడు ఆరుగ్యారెంటీల పేట మాట మారుస్తున్నాడని



అన్నారు. నిరుద్యోగులకు ఇచ్చిన మాట ప్రకారం ఉద్యోగం నోటిఫికేషన్ ప్రభుత్వం ఇచ్చింది, ఇచ్చిన నోటిఫికేషన్లు రద్దు చేయాలని, కొంతమందిని రెచ్చగొడుతూ రాజకీయ లబ్ధి కోసం దొంగ దీక్షలు చేస్తున్నారని విమర్శించారు. ఈ సమావేశంలో కాంగ్రెస్ పట్టణ అధ్యక్షులు చొప్పురెడ్డి ప్రకాష్, తంగళ్ళపల్లి మండల కాంగ్రెస్ అధ్యక్షులు ప్రవీణ్ జె.టోని జిల్లా చేనేత అధ్యక్షులు గోనెల్లప్ప, ఎస్సీ సెల్ జిల్లా అధ్యక్షులు బాలరాజ్, బ్లాక్ కాంగ్రెస్ అధ్యక్షులు సూర దేవరాజ్, జిల్లా నాయకులు గడ్డం నర్సయ్య, వైద్య శివప్రసాద్, కత్తెర దేవదాస్, మాన్య ప్రసాద్, మాజీ ఎంపిటిసీ బైరినేని రాము, భీమవరం శ్రీనివాస్, శంకర్ తదితరులున్నారు.

# పూర్వ విద్యార్థుల ఆత్మీయ సమ్మేళనం

సిరిసిల్ల: జూలై21 (ప్రజా జ్యోతి)

సిరిసిల్ల పట్టణంలో వెంకంపేట లో గల జిల్లా పరిషత్ ఉన్నత పాఠశాలలో 2011 విద్యా సంవత్సరంలో 10వ తరగతి పూర్తయిన పూర్వ విద్యార్థులు గురుపౌర్ణమి రోజున గురువులకు వందనం అనే కార్యక్రమాన్ని నిర్వహించారు. సమాజంలో తల్లిదండ్రుల తర్వాత గురువులకు స్థానమును ఇవ్వడం అనేది మనందరికీ తెలిసినదే గురు పౌర్ణమి రోజున గురువులను పూజించుకోవడం ద్వారా నాటి విద్యార్థులు వారి యొక్క జ్ఞానభంజన చాటుకున్నారని ఆనాటి ప్రధానోపాధ్యాయులు చిట్టాల ఆనందం తెలియజేశారు. 14 సంవత్సరాల తర్వాత అపూర్వ సమ్మేళనం ఏర్పాటు చేసుకుని వారి యొక్క జ్ఞాపకాలను నెమరూ చేసుకున్నారు. ఇట్టి కార్యక్రమంలో పాఠశాల అభివృద్ధిలో పాలుపంచుకుంటూ ఇప్పటికీ వెన్నంటి ఉన్నటువంటి కౌన్సిలర్ కల్లూరు రేణుక రాజు, ఉపాధ్యాయులు చిట్టాల ఆనందం, మేకల పావని, దాసరి ప్రభాకర్, డాక్టర్ జనపాల శంకరయ్య, పులి రాజా గౌడ్, బోయన్న నారాయణ, ఓరంటి భాస్కరా



వారి, బీటి శ్రీలత, కూతూరి కరుణాకర్ రెడ్డి, గోలి రాధా, కిషన్, మెరితుకుల నారాయణ, గౌడ్ హుస్సేన్, విద్యార్థులు పొలం వెంకటేశ్, రాకేష్, కాసర్ల ప్రసాద్, రాజు, అరుణ, రమ్య తదితరులు పాల్గొన్నారు.

# బిఆర్ఎస్ పార్టీ కార్యకర్తల కుటుంబ సభ్యులకు బీమా చెక్కుల అందజేత

● వర్షం లో సైతం చెక్కుల పంపిణీ చేసిన ఎమ్మెల్యే కాశిక రెడ్డి జమ్మికుంట, జూలై21( ప్రజా జ్యోతి).



హుజూరాబాద్ నియోజకవర్గంలో ఇటీవల మృతి చెందిన బిఆర్ఎస్ పార్టీ కార్యకర్తల కుటుంబ సభ్యులకు నేరుగా వెళ్లి ఆదివారం హుజూరాబాద్ నియోజకవర్గ ఎమ్మెల్యే పాడి కాశిక రెడ్డి బిఆర్ఎస్ పార్టీ కార్యకర్తలకు చేసిన ప్రమాద బీమా చెక్కులను పంపిణీ చేశారు. ఈ సందర్భంగా జమ్మికుంట మున్సిపాలిటీ పరిధిలోని అభిది జమ్మికుంట కి చెందిన కొమ్ము కొమ్మరయ్య ఇటీవల మృతి చెందగా వారి కుటుంబ సభ్యులకు, జమ్మికుంట మండలంలోని వావిలాల గ్రామానికి చెందిన బండి రాజ శేఖర్ ప్రమాదపశాత్తు మరణించగా వారి కుటుంబ సభ్యులకు బిఆర్ఎస్ పార్టీ అండగా నిలిచి 2 లక్షల రూపాయల విలువ గల చెక్కు లను వర్షం లో నేరుగా ఇంటి వద్దకే వెళ్లి అందించినట్లు హుజూరాబాద్ ఎమ్మెల్యే పాడి కాశిక రెడ్డి తెలిపారు. ఈ సందర్భంగా ఎమ్మెల్యే కాశిక రెడ్డి మాట్లాడుతూ బిఆర్ఎస్ పార్టీ కోసం కష్టపడే కార్యకర్తలకు ఎల్లప్పుడూ పార్టీ అండగా

# అపర అయోధ్యను దర్శించుకున్న రాజ్యసభ సభ్యుడు బండి పార్థసారథి రెడ్డి



● గతలో 3కోట్లతో ఆలయంలో అభివృద్ధి

● భక్తులకు వసతి గదులు నిర్మించనున్న పార్థసారథి రెడ్డి

జమ్మికుంట, జూలై 21( ప్రజా జ్యోతి): ఇల్లందకుంట మండల కేంద్రంలోని అపర అయోధ్య శ్రీ సీతారామచంద్రస్వామి దేవస్థానం ను రాజ్యసభ సభ్యుడు, హెటెర్నో డ్రగ్స్ అండ్ ఫార్మసీ చైర్మన్ బండి పార్థసారథి రెడ్డి ఆదివారం ప్రత్యేక పూజలు చేసి స్వామివారిని దర్శించుకున్నారు. దర్శనానికి వచ్చిన రాజ్యసభ సభ్యుడు బండి పార్థసారథి రెడ్డి కి ఆలయ అర్చకులు పూర్ణకుంభంతో స్వాగతం పలికారు. ప్రత్యేక పూజల అనంతరం వారికి ఆలయ ప్రాంగణంలో ఆశీర్వాదం చేశారు. ఈ సందర్భంగా బండి పార్థసారథి రెడ్డి మాట్లాడుతూ గతంలో దేవాలయంకు సాలహారం, రాజగోపురం తో పాటు దేవాలయంలో లోపల గ్రానైట్ వేయించుటకు గాను 3 కోట్ల రూపాయల నిధులతో అందించి నిర్మించనాని భవిష్యత్ లో ఆలయానికి దూర ప్రాంతాల నుండి వచ్చే భక్తుల సౌకర్యార్థం వసతి గదులు, ఇతర అభివృద్ధి నిమిత్తం నిధులు విడుదల చేస్తానని తెలిపారు. అనంతరం ఆలయ అభివృద్ధి కి కృషిచేస్తున్న బండి పార్థసారథి రెడ్డి కి ఆయన అభిమానులు, భక్తులు ఆలయ సిబ్బంది శాలువతో సత్కరించారు. ఈ కార్యక్రమంలో ఆలయ కార్యనిర్వహణ అధికారి సుధాకర్, ఆలయ అర్చకులు, ఆలయ సిబ్బంది పాల్గొన్నారు.



# ముదిరాజ్ కార్పొరేషన్ చైర్మన్ ని మర్యాదపూర్వకంగా కలిసిన బండి మల్లేష్



జమ్మికుంట, జూలై 21( ప్రజా జ్యోతి): తెలంగాణ రాష్ట్ర ముదిరాజ్ కార్పొరేషన్ చైర్మన్ బుర్ర జ్ఞానేశ్వర్ ముదిరాజ్ నియమితులైన సందర్భంగా కాంగ్రెస్ నాయకులు కరీంనగర్ జిల్లా ఫిషరెస్ చైర్మన్ బండి మల్లేష్ మర్యాదపూర్వకంగా కలిసి పుష్పగుచ్ఛమిచ్చి శాలువతో సన్మానించారు. ఈ కార్యక్రమంలో వీణవంక మండల ఫిషరెస్ చైర్మన్ ఎల్లవేణి సదయ్య, డీఎఫ్ సి వైస్ చైర్మన్ పెసరు కుమారస్వామి, కందుల శ్రీనివాస్ తదితరులు పాల్గొన్నారు.



ఉంటుందని తెలిపారు. ఈ కార్యక్రమంలో జమ్మికుంట మున్సిపల్ చైర్మన్ తక్కువల్లి రాజేశ్వర్ రావు, మాజీ ఎస్సీ కార్పొరేషన్ చైర్మన్ బండ శ్రీనివాస్, సరిగొమ్మల వెంకటేశ్, సురేందర్ రెడ్డి, కౌన్సిలర్ దయ్యాల శ్రీనివాస్, బిఆర్ఎస్ నాయకులు తదితరులు పాల్గొన్నారు.

# బోనాల ఉత్సవాల్లో పాల్గొన్న మున్సిపల్ చైర్మన్



సిరిసిల్ల:జూలై 21 (ప్రజా జ్యోతి)

సిరిసిల్ల పట్టణంలో 3వ వార్షికోత్సవ మున్సిపల్ చైర్మన్ జిందం కళా చక్రపాణి అధ్యక్షతన ఆషాఢ మాసం సందర్భంగా శ్రీ పోచమ్మ తల్లికి బోనాలు కన్నుల పండుగగా ఘనంగా నిర్వహించారు. ఈ కార్యక్రమానికి ముఖ్య అతిథిగా కమిషనర్ డి. లావణ్య పాల్గొన్నారు. పట్టణంలోని 3వ వార్షికోత్సవ ప్రతి ఇంటి నుంచి మహిళలు బోనాన్ని ఎత్తుకొని దప్పు చప్పుల మధ్య పోచమ్మ దేవాలయానికి బయల్దేరారు. అనంతరం అమ్మవారికి ప్రత్యేక పూజలు నిర్వహించి నైవేద్యాన్ని సమర్పించారు. శివసత్తుల పూనకాలు, పోతురాజుల విన్యాసాలు, యువకుల కేరింతల మధ్య బోనాలు నిర్వహించారు.

ఈ సందర్భంగా మున్సిపల్ చైర్మన్ మాట్లాడుతూ. ఈ సంవత్సరం వర్షాలు బాగా కురిపించి ప్రజలు సుఖసంతోషాలతో వర్షిల్లా చూడాలని, పాడి పంటలు వ్యాపారాలు, ప్రజలందరూ ఆయురారోగ్యాలతో సుఖ సంతోషాలతో ఉండాలని వారు కోరారు. ఈ కార్యక్రమంలో విద్యాసగర్, గీతా సగర్ అభివృద్ధి కమిటీ అధ్యక్ష కార్యవర్గ సభ్యులు, డెవలప్మెంట్ కమిటీ అధ్యక్ష కార్యవర్గ సభ్యులు తదితరులు పాల్గొన్నారు.

# భారీ వర్షాల పట్ల అప్రమత్తంగా ఉండాలి

జిల్లా కలెక్టర్ కోయ శ్రీ హర్ష

సుల్తానాబాద్ జూలై 21 (ప్రజా జ్యోతి)



జిల్లా వ్యాప్తంగా ఎడతెరిపి లేకుండా కురుస్తున్న భారీ వర్షాల పట్ల అధికారులు అప్రమత్తంగా ఉండాలని జిల్లా కలెక్టర్ కోయ శ్రీ హర్ష ఆదివారం ఒక ప్రకటనలో తెలిపారు. రాష్ట్ర వ్యాప్తంగా కురుస్తున్న భారీ వర్షాలు, జిల్లాలో ఉన్న పొంగుతున్న వాగులు, నిండి ఉన్న చెరువు వల్ల ఎలాంటి ప్రమాదాలు జరగకుండా జాగ్రత్త చర్యలు తీసుకోవాలని ఆదేశించారు. జిల్లాలో అతి భారీ వర్షాలు కురిసే అవకాశం ఉన్న నేపథ్యంలో అధికారులు అప్రమత్తంగా ఉండాలని, భారీ వర్షాల కారణంగా ప్రాణనష్టం జరగకుండా పకడ్బందీ చర్యలు తీసుకోవాలని, కూలిపోయే ఇళ్లలో నివసిస్తున్న వారిని సురక్షిత ప్రాంతాలకు తరలించాలని ఆదేశించారు. ప్రజలకు అవసరమైన సేవలు అందించేందుకు జిల్లా కేంద్రంలో కంట్రోల్ రూమ్ ఏర్పాటు చేశామని, అత్యవసర పరిస్థితులలో కంట్రోల్ రూమ్ నెంబర్ 18005995459, 091 80084 69511 ల ను సంప్రదించాలని తెలియజేశారు.

# కరీంనగర్ సుడా చైర్మన్ ని మర్యాదపూర్వకంగా కలిసిన ఇంగిలే రామారావు

జమ్మికుంట, జూలై 21 (ప్రజా జ్యోతి):



కరీంనగర్ లో శాతమాహన అర్చన డెవలప్మెంట్ అధారిటీ - సుడా చైర్మన్, కరీంనగర్ పట్టణ కాంగ్రెస్ అధ్యక్షుడు కోమటిరెడ్డి నరేందర్ రెడ్డి సుడా చైర్మన్ గా బాధ్యతలు స్వీకరించిన సందర్భంగా ఇల్లందకుంట మండల కాంగ్రెస్ అధ్యక్షుడు ఇంగిలే రామారావు మర్యాదపూర్వకంగా కలిసి పుష్పగుచ్ఛం ఇచ్చి శాలువాతో సన్మానించారు.. ఈ సందర్భంగా ఇంగిలే రామారావు మాట్లాడుతూ కోమటిరెడ్డి నరేందర్ రెడ్డి భవిష్యత్ లో ఇలాంటి మరెన్నో పదవులు అధిరోపించాలని ఆకాంక్షించినట్లు తెలిపారు... ఈ కార్యక్రమంలో జిల్లా ఫిషరీస్ చైర్మన్ బండి మల్లేష్, కాంగ్రెస్ పార్టీ సీనియర్ నాయకులు గోడిశాల పరమేశ్, గోలి కిరణ్, ఉప్పుల అమరేందర్ రెడ్డి తదితరులు పాల్గొన్నారు.

# కౌన్సిలర్ ఆడెపు కమల మధు ఆధ్వర్యంలో ఉచిత మెడికల్ క్యాంపు

కోరుట్ల జూలై 21 (ప్రజాజ్యోతి)



కోరుట్ల పట్టణంలోని హాజీపూర్ బస్టి దావఖానలో 15,వ వార్షికోత్సవ కౌన్సిలర్ ఆడెపు కమల మధు ఆధ్వర్యంలో ఆదివారం నిర్వహించిన ఉచిత మెడికల్ క్యాంపుకు విశేష స్పందన లభించింది. వినాయక లిటిల్ స్టార్ పిల్లల ఆసుపత్రి వైద్యులు డాక్టర్ ఆడెపు హర్షిత, డాక్టర్ ఆడెపు అనురాగ్ లు సుమారు 300 మంది చిన్న పిల్లలకు ఉచితంగా పరీక్షలు నిర్వహించి మందులు పంపిణీ చేశారు. ఈ సందర్భంగా డాక్టర్ ఆడెపు హర్షిత, డాక్టర్ ఆడెపు అనురాగ్ లు మాట్లాడుతూ మున్ముందు మరిన్ని ఉచిత పాల్ క్యాంపులు నిర్వహిస్తామని తెలిపారు. కార్యక్రమంలో 15,వ వార్షికోత్సవ కౌన్సిలర్ ఆడెపు కమలమధు, 02,వ వార్షికోత్సవ కౌన్సిలర్ రేమ్లా రఫీ, మజర్ పాషా, బస్టి దావఖాన డాక్టర్స్ శృతిలయ, స్టాఫ్ సర్దు దీప, మాదవి, ముక్తమ్ బేగ్, మూర్తజా అలీ బేగ్, ఆడెపు ఆనంద్, వార్షి ప్రజలు పాల్గొన్నారు.

# కోరుట్ల మున్సిపల్ అధికారులు సిజినల్ రోగాలు ప్రభలకుండా చూడాలి

యునైటెడ్ మున్సిం మైనారిటీ రైట్స్ ఆర్గనైజషన్ అధ్యక్షులు మహమ్మద్ ముజహిద్



కోరుట్ల జూలై 21 (ప్రజాజ్యోతి)

కోరుట్ల పట్టణంలోని మోమిన్ పుర, డైమండ్ హోటల్, చార్ భాయ్ బీడీ, ఐ బి రోడ్డు, టీచర్ క్లబ్ రోడ్ ముందు మురికి నీరు నిలవడంతో కాలనీ వాసులకు సిజినల్ రోగాలు ప్రభలకుండా చూడాలి. ఈ సందర్భంగా యునైటెడ్ మున్సిం మైనారిటీ రైట్స్ ఆర్గనైజషన్. అధ్యక్షులు మహమ్మద్ ముజహిద్ మాట్లాడుతూ దాదాపు కోరుట్ల పట్టణంలోని అన్ని వార్డు లలో ఇలాగే పరిస్థితి ఉందని వీటివల్ల దోమల బెడద ఎక్కువ కావడంతో విష జ్వరాలు వస్తున్నాయని, డెంగ్యూ జ్వరంతో, వైరల్ ఫిఫరస్ తో ప్రజలు



సతమాతమావుతున్నారని గత రెండు రోజులుగా కురుస్తున్న వర్షాలకు తగిన చర్యలు తీసుకోవాలని కోరుట్ల మున్సిపల్ కమిషనర్ ప్రజలకు తెలపకపోవడం బాధాకరమని, అన్నారు . అలాగే ప్రజలకు రాకపోకలు సాగించడానికి నానా తంటాలు పడుతున్నారు. చిన్నపాటి వర్షానికి పరిస్థితి ఇలా ఉంటే రాబోయే రోజుల్లో వర్షాకాలంలో పరిస్థితి ఎలా అంటూ ప్రజలు ఆవేదన వ్యక్తం చేస్తున్నారు.. మున్సిపాలిటీ కార్మికులకు డ్రెస్ జిల్లో పేరుకుపోయిన చెత్త చెదారం కాలువలో ఉండడం ద్వారా చిన్నపాటి వర్షానికి కొట్టుకుపోయి కాలనీలో రోడ్లపై చేరి దుర్వాసనాలు వేదచల్లుతున్నాయి. కారణం అధికారుల నిర్లక్ష్యంగా కనిపిస్తుంది. ఇప్పటికైనా మున్సిపల్ కమిషనర్ తగిన చర్యలు తీసుకోవాలని, వార్డులలో అందించిన వర్షపు నీరు డ్రైన్లలో కలపాలని ఈ సమస్యను పరిష్కరించి ప్రజలకు రోగాలకు గురి కాకుండా చర్యలు తీసుకోవాలని కోరారు.

# కాంగ్రెస్ సొంతగూటికి చేరిన స్వర్ణం రవి

మంత్రి పొన్నం సమక్షంలో కాంగ్రెస్ పార్టీలో చేరిక నియోజకవర్గ కాంగ్రెస్ పార్టీ ఇంచార్జ్ వోడితల ప్రణవ్ జమ్మికుంట, జూలై 21 (ప్రజా జ్యోతి): హుజూరాబాద్ నియోజకవర్గంలోని కమలాపూర్ మండలం ఉప్పల్ గ్రామానికి చెందిన సీనియర్ నాయకుడు స్వర్ణం రవి ఆదివారం హుజూరాబాద్ లో హుజూరాబాద్ నియోజకవర్గ కాంగ్రెస్ పార్టీ ఇంచార్జి వోడితల ప్రణవ్ ఆధ్వర్యంలో రాష్ట్ర రోడ్డు రవాణా శాఖ మంత్రి పొన్నం ప్రభాకర్ సమక్షంలో కాంగ్రెస్ పార్టీలో చేరారు. ఈ సందర్భంగా మంత్రి పొన్నం ప్రభాకర్ వారికి కాంగ్రెస్ కండువా కప్పి పార్టీలోకి ఆహ్వానించారు. స్వర్ణం రవి మొదటి నుండి కాంగ్రెస్ పార్టీలో ఉన్నారు. ఉప ఎన్నికల కాలంలో బి.ఆర్.ఎస్. పార్టీకి వెళ్లారు. మళ్ళీ సొంత కాంగ్రెస్ పార్టీ పై ఉన్న మమకారంతో పార్టీలో చేరారు.. ఈ సందర్భంగా

స్వర్ణం రవి మాట్లాడుతూ కాంగ్రెస్ పార్టీ చేస్తున్న అభివృద్ధి సంక్షేమ పథకాలను చూసి గతంలో కాంగ్రెస్ పార్టీలో పనిచేసిన తాను తిరిగి సొంతగూటికి రావడం జరిగిందని, హుజూరా బాద్ నియోజకవర్గ కాంగ్రెస్ పార్టీ బలోపేతానికి కృషి చేస్తున్న వోడితల ప్రణవ్ తో కలిసి కాంగ్రెస్ పార్టీలో పని చేయాలనే దృక్పథంతో పార్టీ లో చేరనని తెలిపారు.

